

II

(Atti mhux legiżlattivi)

REGOLAMENTI

REGOLAMENT TAL-KUNSILL (UE) Nru 1360/2013

tat-2 ta' Diċembru 2013

li jiffissal-imposti tal-produzzjoni fis-settur taz-zokkor għas-snin tas-suq 2001/2002, 2002/2003, 2003/2004, 2004/2005 u 2005/2006, il-koeffiċjent mehtieġ għall-kalkolu tal-imposta addizzjonali għas-snin tas-suq 2001/2002 u 2004/2005 u l-ammont li għandu jithallas mill-manifatturi taz-zokkor lill-bejjiegha tal-pitravi fir-rigward tad-differenza bejn l-imposta massima u l-imposta li għandha tithallas għas-snin tas-suq 2002/2003, 2003/2004 u 2005/2006

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-Artikolu 43(3) tiegħu,

Wara li kkunsidra l-proposta minghand il-Kummissjoni Ewropea,

Billi:

(1) Ir-Regolament tal-Kunsill (KE) Nru 1260/2001⁽¹⁾, u partikolarment l-ewwel inċiż tal-Artikolu 15(8), l-Artikolu 16(5), u l-Artikolu 18(5), jagħti s-setgħa lill-Kummissjoni biex tadotta regoli dettaljati dwar l-imposta bażika tal-produzzjoni u l-imposta B li trid tingabar mid-detenturi tal-kwota li joperaw fil-qafas tal-organizzazzjoni komuni tas-swieq fis-settur taz-zokkor, il-koeffiċjenti għall-kalkolu ta' imposta addizzjonali, u l-hlas lura jew l-irkupru ta' parti mill-imposti mill-bejjiegha tal-pitravi.

(2) Il-Kummissjoni stabbiliet l-imposti tal-produzzjoni għas-snin tas-suq 2001/2002⁽²⁾, 2002/2003⁽³⁾, 2003/2004⁽⁴⁾, 2004/2005⁽⁵⁾ u 2005/2006⁽⁶⁾.

(3) L-Artikolu 18(2) tar-Regolament (KE) Nru 1260/2001 jistipula li meta imposta bażika tal-produzzjoni kienet anqas mill-ammont massimu msemmi fl-Artikolu 15(3) jew meta l-imposta B imsemmija f'dak l-Artikolu kienet aktar baxxa mill-ammont massimu msemmi fl-Artikolu 15(4) ta' dak ir-Regolament, aġġustata, meta mehtieġ, f'konformità mal-Artikolu 15(5), il-manifatturi taz-zokkor kellhom ikunu mehtieġa li jhallsu lill-bejjiegha tal-pitravi 60 % tad-differenza bejn l-ammont massimu tal-imposta kkonċernata u l-imposta li kellha tithallas.

(4) F'konformità mal-Artikolu 9(1) tar-Regolament tal-Kummissjoni (KE) Nru 314/2002⁽⁷⁾, l-ammont li għandu jithallas mill-manifatturi taz-zokkor lill-bejjiegha tal-pitravi fir-rigward tad-differenza bejn l-imposta bażika massima tal-produzzjoni u l-imposta B u l-imposta li trid tithallas, ġie stabbilit għas-snin tas-suq 2002/2003⁽⁸⁾, 2003/2004⁽⁹⁾ u 2005/2006⁽¹⁰⁾.

(5) Fil-qafas tar-riforma tal-organizzazzjoni komuni tas-suq għas-settur taz-zokkor, ir-Regolament tal-Kunsill (KE) Nru 318/2006⁽¹¹⁾ hassar u ssostitwixxa r-Regolament (KE) Nru 1260/2001 mis-sena tas-suq 2006/2007. Ir-Regolament (KE) Nru 318/2006, li sussegwentement ġie revokat u inkorporat fir-Regolament tal-Kunsill (KE) Nru 1234/2007⁽¹²⁾, issostitwixxa s-sistema tal-imposta varjabbli tal-produzzjoni taz-zokkor li tikkonsisti fl-awto-finanzjament tas-sistema tal-kwota tal-produzzjoni permezz ta' imposta fuq il-produzzjoni bil-għan li

⁽¹⁾ Regolament tal-Kunsill (KE) Nru 1260/2001 tad-19 ta' Ġunju 2001 dwar l-organizzazzjoni komuni tas-swieq fis-settur taz-zokkor (ĠU L 178, 30.6.2001, p. 1).

⁽²⁾ Regolament tal-Kummissjoni (KE) Nru 1837/2002 (ĠU L 278, 16.10.2002, p. 13).

⁽³⁾ Regolament tal-Kummissjoni (KE) Nru 1762/2003 (ĠU L 254, 8.10.2003, p. 4).

⁽⁴⁾ Regolament tal-Kummissjoni (KE) Nru 1775/2004 (ĠU L 316, 15.10.2004, p. 64).

⁽⁵⁾ Regolament tal-Kummissjoni (KE) Nru 1686/2005 (ĠU L 271, 15.10.2005, p. 12).

⁽⁶⁾ Regolament tal-Kummissjoni (KE) Nru 164/2007 (ĠU L 51, 20.2.2007, p. 17).

⁽⁷⁾ Regolament tal-Kummissjoni (KE) Nru 314/2002 tal-20 ta' Frar 2002 li jstabbilixxi regoli dettaljati għall-applikazzjoni tas-sistema ta' kwoti fis-settur taz-zokkor (ĠU L 50, 21.2.2002, p. 40).

⁽⁸⁾ ĠU L 254, 8.10.2003, p. 5.

⁽⁹⁾ ĠU L 316, 15.10.2004, p. 65.

⁽¹⁰⁾ ĠU L 51, 20.2.2007, p. 16.

⁽¹¹⁾ Regolament tal-Kunsill (KE) Nru 318/2006 tal-20 ta' Frar 2006 dwar l-organizzazzjoni komuni tas-swieq fis-settur taz-zokkor (ĠU L 58, 28.2.2006, p. 1).

⁽¹²⁾ Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) (ĠU L 299, 16.11.2007, p. 1).

- jinghata kontribut għall-ispejjeż tal-infiq li jsehh fis-settur taz-zokkor skont l-organizzazzjoni tas-suq komuni għaz-zokkor.
- (6) Fit-8 ta' Mejju 2008, fil-kawżi kongunti C-5/06 u C-23/06 sa C-36/06, il-Qorti tal-Ġustizzja ddikjarat lir-Regolamenti tal-Kummissjoni (KE) Nru 1762/2003 ⁽¹⁾ u (KE) Nru 1775/2004 ⁽²⁾ bhala invalidi. Fis-sentenza tagħha, il-Qorti sostniet li l-kwantitajiet kollha taz-zokkor fil-prodotti esportati, irrispettivament minn jekk ir-rifużjonijiet tal-esportazzjoni thallsux jew le, għandhom jitqiesu għall-iskop tal-kalkolu tat-telf medju stmat għal kull tunnellata ta' prodott.
- (7) Il-Qorti, fil-kawżi kongunti C-175/07 sa C-184/07, u fil-kawżi C-466/06 u C-200/06, ddikjarat ukoll lir-Regolament tal-Kummissjoni (KE) Nru 1686/2005 ⁽³⁾ bhala invalidu.
- (8) Sabiex ikun hemm konformità mad-deċiżjonijiet tal-Qorti, il-Kummissjoni adottat ir-Regolament (KE) Nru 1193/2009 ⁽⁴⁾.
- (9) Fid-29 ta' Settembru 2011, il-Qorti Ġenerali tat is-sentenza tagħha fil-kawża T-4/06, li fiha ddikjarat li ma kienx hemm bażi legali xierqa għal koeffiċjent divrenzjat għall-imposta addizzjonali fis-settur taz-zokkor, u annullat l-Artikolu 2 tar-Regolament (KE) Nru 1686/2005, kif emendat bl-Artikolu 3 tar-Regolament (KE) Nru 1193/2009.
- (10) Fis-27 ta' Settembru 2012, fil-kawżi kongunti C-113/10, C-147/10 u C-234/10 l-Qorti ddikjarat lir-Regolament (KE) Nru 1193/2009 bhala invalidu, fejn stqarret li, għall-fini tal-kalkolu tat-telf medju stmat għal kull tunnellata ta' prodott, l-Artikolu 15(1)(d) tar-Regolament (KE) Nru 1260/2001 kellu jiġi interpretat bhala li jfisser li l-ammont totali ta' rifużjonijiet tinkludi l-ammont totali tal-esportazzjoni effettivament imhallsa.
- (11) Konsegwentement, l-imposti fis-settur taz-zokkor għandhom ikunu ffixati fil-livell xieraq. Għall-esportazzjonijiet definiti skont l-Artikolu 6(5) tar-Regolament tal-Kummissjoni (KE) Nru 314/2002, it-telf medju, fi hdan it-tifsira tal-Artikolu 15(1)(d) tar-Regolament (KE) Nru 1260/2001, għandu jiġi kkalkulat bid-diviżjoni tar-rifużjonijiet effettivament imhallsa mill-kwantitajiet esportati, irrispettivament mill-fatt jekk ir-rifużjoni thallsix jew le. L-ecċess li jista' jkun esportat, fi hdan it-tifsira tal-Artikolu 15(1)(c) tar-Regolament (KE) Nru 1260/2001, għandu wkoll jiġi kkalkolat bl-użu tal-esportazzjonijiet kollha, irrispettivament mill-fatt jekk ir-rifużjoni tkunx thallset jew le.
- (12) Meta jitqies li l-metodu ntuża sabiex jiġu kkalkulati l-imposti għas-sena tas-suq 2001/2002 kien l-istess bhal dak invalidat mill-Qorti, l-imposti tal-produzzjoni kif ukoll il-koeffiċjenti tal-imposta addizzjonali għas-sena tas-suq 2001/2002 għandhom ukoll jiġu kkoreġuti kif xieraq.
- (13) Mis-sentenza tal-Qorti jirriżulta li l-imposti kkoreġuti għandhom japplikaw mill-istess dati tal-imposti li ġew iddikjarati invalidi.
- (14) Bhala riżultat tal-iffissar tal-imposti taz-zokkor, skont il-metodu imsemmi fil-premessa 11 l-ammont li għandu jithallas mill-manifatturi taz-zokkor lill-bejjiegha tal-pitravi fir-rigward tad-differenza bejn l-imposta massima u l-imposti li għandhom jithallsu għas-snin tas-suq 2002/2003, 2003/2004 u 2005/2006 għandhom ukoll ikunu stabbiliti mill-ġdid, u għandhom ikunu applikabbli retroattivament.
- (15) Għas-sena tas-suq 2001/2002, it-telf ġenerali mhux kopert ikkalkolat wara l-metodu msemmi fil-premessa (11) jammonta għal EUR 14 123 937. Il-koeffiċjent imsemmi fl-Artikolu 16(2) tar-Regolament (KE) Nru 1260/2001 għandu jkun stipulat kif xieraq u għandu japplika retroattivament għal dik is-sena tas-suq.
- (16) Għas-sena tas-suq 2002/2003, l-applikazzjoni tal-metodu msemmi fil-premessa (11) tirriżulta fi 2 % għall-imposta bażika tal-produzzjoni u 16,371 % għall-imposta B, li għandhom ikunu applikabbli retroattivament għal dik is-sena tas-suq. It-telf totali kkalkolat mill-ġdid huwa kopert fl-intier tiegħu mill-irċevuti tal-imposta bażika tal-produzzjoni u l-imposta B. Għalhekk, ma hemmx bżonn li jiġi ffixat il-koeffiċjent addizzjonali msemmi fl-Artikolu 16(2) tar-Regolament (KE) Nru 1260/2001 għal dik is-sena tas-suq.

⁽¹⁾ Regolament tal-Kummissjoni (KE) Nru 1762/2003 tas-7 ta' Ottubru 2003 li jiffissal-imposti tal-produzzjoni fis-settur taz-zokkor tas-snin tas-suq 2002/2003 (ĠU L 254, 8.10.2003, p. 4).

⁽²⁾ Regolament tal-Kummissjoni (KE) Nru 1775/2004 tal-14 ta' Ottubru 2004 li jiffissal-imposti tal-produzzjoni fis-settur taz-zokkor għas-sena tas-suq 2003/2004 (ĠU L 316, 15.10.2004, p. 64).

⁽³⁾ Regolament tal-Kummissjoni (KE) Nru 1686/2005 tal-14 ta' Ottubru 2005 li tiffissal-imposti ta' produzzjoni u l-koeffiċjent għall-imposta addizzjonali fis-settur taz-zokkor għas-sena tas-suq 2004/2005 (ĠU L 271, 15.10.2005, p. 12).

⁽⁴⁾ Regolament tal-Kummissjoni (KE) Nru 1193/2009 tat-3 ta' Novembru 2009 li jirrettifika r-Regolamenti (KE) Nru 1762/2003, (KE) Nru 1775/2004, (KE) Nru 1686/2005, (KE) Nru 164/2007 u li jiffissal-imposti tal-produzzjoni fis-settur taz-zokkor għas-snin tas-suq 2002/2003, 2003/2004, 2004/2005, 2005/2006 (ĠU L 321, 8.12.2009, p. 1).

- (17) Ghas-sena tas-suq 2002/2003, ir-Regolament tal-Kummissjoni (KE) Nru 1440/2002 ⁽¹⁾ stabbilixxa l-ammont massimu tal-imposta B għal 37,5 % fil-prezz tal-intervent għaz-zokkor abjad. Madankollu l-imposta B applikabbli għal dik is-sena tas-suq, irriveduta skont il-metodu msemmi fil-premessa (11) hija 16,371 % tal-prezz tal-intervent għaz-zokkor abjad. Din id-differenza tirrikjedi li l-ammont li għandu jithallas mill-manifatturi taz-zokkor lill-bejjiegha tal-pitravi jiġi ffixsat għal kull tunnellata ta' pitravi ta' kwalità standard għal dik is-sena tas-suq, skont l-Artikolu 18(2) tar-Regolament (KE) Nru 1260/2001.
- (18) Ghas-sena tas-suq 2003/2004, l-applikazzjoni tal-metodu msemmi fil-premessa (11) twassal għal 2 % għall-imposta bażika tal-produzzjoni u 17,259 % għall-imposta B. It-telf totali kkalkolat mill-ġdid huwa kopert fl-intier tiegħu mill-irċevuti tal-imposta bażika tal-produzzjoni u l-imposta B. Għalhekk, ma hemmx bżonn li jiġi ffixsat il-koeffiċjent addizzjonali msemmi fl-Artikolu 16(2) tar-Regolament (KE) Nru 1260/2001 għal dik is-sena tas-suq.
- (19) Ghas-sena tas-suq 2003/2004, ir-Regolament (KE) Nru 1440/2002 stabbilixxa l-ammont massimu tal-imposta B għal 37,5 % tal-prezz tal-intervent għaz-zokkor abjad. Madankollu l-imposta B applikabbli għal dik is-sena tas-suq, riveduta skont il-metodu msemmi fil-premessa (11) hija 17,259 % tal-prezz tal-intervent għaz-zokkor abjad. Din id-differenza tirrikjedi li l-ammont li għandu jithallas mill-manifatturi taz-zokkor lill-bejjiegha tal-pitravi jiġi ffixsat għal kull tunnellata ta' pitravi ta' kwalità standard għal dik is-sena tas-suq, skont l-Artikolu 18(2) tar-Regolament (KE) Nru 1260/2001.
- (20) Ghas-sena tas-suq 2004/2005, l-applikazzjoni tal-metodu msemmi fil-premessa (11) ma tbiddilx l-imposta bażika tal-produzzjoni u l-imposta B. Għal dik is-sena tas-suq, it-telf ġenerali mhux kopert ikkalkolat skont il-metodu msemmi fil-premessa 11 jammonta għal EUR 57 648 788. Il-koeffiċjent imsemmi fl-Artikolu 16(2) tar-Regolament (KE) Nru 1260/2001 għandu jiġi stabbilit. Dan isegwi mis-sentenza tal-Qorti msemmija fil-premessa 9 li l-koeffiċjent għandu jkun uniformi għall-Istati Membri tal-Unjoni kif kostitwit fit-30 ta' April 2004 u għall-Istati Membri tal-Unjoni kif kostitwit fl-1 ta' Mejju 2004.
- (21) Ghas-sena tas-suq 2005/2006, l-applikazzjoni tal-metodu msemmi fil-premessa (11) twassal għal ammont ta' 1,2335 % għall-imposta bażika tal-produzzjoni minghajr il-bżonn tal-imposta B. Għal dik is-sena tas-suq, it-telf ġenerali kkalkolat mill-ġdid huwa kopert fl-intier tiegħu mill-irċevuti tal-imposta bażika tal-produzzjoni u ma hemmx bżonn li jiġi ffixsat il-koeffiċjent addizzjonali msemmi fl-Artikolu 16(2) tar-Regolament (KE) Nru 1260/2001.
- (22) Ghas-sena tas-suq 2005/2006, ir-Regolament tal-Kummissjoni (KE) Nru 1296/2005 ⁽²⁾ stabbilixxa l-ammont massimu tal-imposta B għal 37,5 % tal-prezz tal-intervent għaz-zokkor abjad. Filwaqt li l-imposta bażika tal-produzzjoni, applikabbli għal dik is-sena tas-suq, riveduta skont il-metodu msemmi fil-premessa (11), hija 1,2335 % tal-prezz tal-intervent għaz-zokkor abjad, ma hemm l-ebda bżonn li tiġi ffixsata imposta B. Minhabba dawn id-differenzi, huwa mehtieġ li jiġu ffixsati ammonti għal kull tunnellata ta' pitravi ta' kwalità standard li għandhom jithallsu mill-manifatturi taz-zokkor lill-bejjiegha tal-pitravi għal dik is-sena tas-suq, skont l-Artikolu 18(2) tar-Regolament (KE) Nru 1260/2001.
- (23) Għal raġunijiet ta' ċertezza legali u sabiex ikun żgurat li jkun hemm trattament uniformi tal-operatori kkonċernati fi Stati Membri differenti, huwa mehtieġ li tiġi stabbilita data komuni li fiha l-imposti ffixsati skont dan ir-Regolament għandhom ikunu stabbiliti, fit-tifsira tat-tieni subparagrafu tal-Artikolu 2(2) tar-Regolament tal-Kunsill (KE, Euratom) Nru 1150/2000 ⁽³⁾. Madankollu, din l-iskadenza ma għandhiex tapplika fejn l-Istati Membri huma mehtieġa, mil-liġi nazzjonali, li jirrimborżaw lil operatori kkonċernati wara dik id-data,

ADOPTA DAN IR-REGOLAMENT:

Artikolu 1

1. L-imposti tal-produzzjoni fis-settur taz-zokkor għas-snin tas-suq 2001/2002, 2002/2003, 2003/2004, 2004/2005 u 2005/2006 għandhom ikunu dawk stabbiliti fil-punt 1 tal-Anness.
2. Il-koeffiċjenti mehtieġa għall-kalkolu tal-imposta addizzjonali għas-snin tas-suq 2001/2002 u 2004/2005 għandhom ikunu dawk stabbiliti fil-punt 2 tal-Anness.
3. L-ammonti li għandhom jithallsu mill-manifatturi taz-zokkor lill-bejjiegha tal-pitravi, fir-rigward tal-imposti A jew B għas-snin tas-suq 2002/2003, 2003/2004 u 2005/2006, għandhom ikunu dawk stabbiliti fil-punt 3 tal-Anness.

⁽¹⁾ Regolament tal-Kummissjoni (KE) Nru 1440/2002 tas-7 ta' Awwissu 2002 li jirrevedi l-ammont massimu għall-imposta B tal-produzzjoni u li jemenda l-prezz minimu għall-pitravi B fis-settur taz-zokkor għas-sena tas-suq 2002/03 (ĠU L 212, 8.8.2002, p. 3).

⁽²⁾ Regolament tal-Kummissjoni (KE) Nru 1296/2005 tal-5 ta' Awwissu 2005 li jirrevedi l-ammont massimu għall-imposta B tal-produzzjoni u li jemenda l-prezz minimu għall-pitravi B fis-settur taz-zokkor għas-sena tas-suq 2005/06 (ĠU L 205, 6.8.2005, p. 20).

⁽³⁾ Regolament tal-Kunsill (KE, Euratom) Nru 1150/2000 tat-22 ta' Mejju 2000 li jimplementa d-Deċiżjoni 2007/436/KE, Euratom dwar is-sistema tar-riżorsi tagħhom tal-Komunitajiet (ĠU L 130, 31.5.2000, p. 1).

Artikolu 2

Id-data tat-twaqqif, kif imsemmija fit-tieni subparagrafu tal-Artikolu 2(2) tar-Regolament (KE, Euratom) Nru 1150/2000, tal-imposti ffissati b'dan ir-Regolament, għandha tkun mhux aktar tard mit-30 ta' Settembru 2014, hlief meta l-Istati Membri jiġu impeduti milli jirrispettaw dik l-iskadenza minhabba l-applikazzjoni tal-liġi nazzjonali dwar l-irkupru minn operaturi ekonomiċi tas-somom imhallsin iżda mhux dovuti.

Artikolu 3

Dan ir-Regolament għandu jidhrol fis-seħh fil-jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

L-Artikolu 1(1) għandu japplika minn:

- 16 ta' Ottubru 2002 għas-sena tas-suq 2001/2002,
- 8 ta' Ottubru 2003 għas-sena tas-suq 2002/2003,
- 15 ta' Ottubru 2004 għas-sena tas-suq 2003/2004,

— 18 ta' Ottubru 2005 għas-sena tas-suq 2004/2005, u

— 23 ta' Frar 2007 għas-sena tas-suq 2005/2006.

L-Artikolu 1(2) għandu japplika minn:

— 16 ta' Ottubru 2002 għas-sena tas-suq 2001/2002, u

— 18 ta' Ottubru 2005 għas-sena tas-suq 2004/2005.

L-Artikolu 1(3) għandu japplika minn:

— 8 ta' Ottubru 2003 għas-sena tas-suq 2002/2003,

— 15 ta' Ottubru 2004 għas-sena tas-suq 2003/2004, u

— 23 ta' Frar 2007 għas-sena tas-suq 2005/2006.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Diċembru 2013.

Għall-Kunsill

Il-President

E. GUSTAS

ANNEX

(1) L-imposti tal-produzzjoni fis-settur taz-zokkor imsemmija fl-Artikolu 1(1)

	2001/2002	2002/2003	2003/2004	2004/2005	2005/2006
(a) EUR għal kull tunnellata ta' zokkor abjad bhala imposta bażika tal-produzzjoni għaz-zokkor A u għaz-zokkor B	12,638	12,638	12,638	12,638	7,794
(b) EUR għal kull tunnellata ta' zokkor abjad bhala imposta B fuq iz-zokkor B	236,963	103,447	109,061	236,963	—
(c) EUR għal kull tunnellata ta' sustanza niexfa bhala imposta bażika tal-produzzjoni tal-isoglu-kożju A u l-isoglu-kożju B	5,330	5,330	5,330	5,330	3,394
(d) EUR għal kull tunnellata ta' sustanza niexfa bhall-imposta B fuq l-isoglu-kożju B	99,424	46,017	48,261	99,424	—
(e) EUR għal kull tunnellata ta' sustanza niexfa ekwivalenti għal zokkor/isoglu-kożju, bhala imposta bażika tal-produzzjoni għall-gulepp tal-inulina A u għall-gulepp tal-inulina B	12,638	12,638	12,638	12,638	7,794
(f) EUR għal kull tunnellata ta' sustanza niexfa ekwivalenti għal zokkor/isoglu-kożju bhall-imposta B fuq il-gulepp tal-inulina B.	236,963	103,447	109,061	236,963	—

(2) Il-koeffiċjenti neċessarji għal kalkolu tal-imposta addizzjonali msemmija fl-Artikolu 1(2)

Is-sena tas-suq 2001/2002: 0,01839

Is-sena tas-suq 2004/2005: 0,07294

(3) Ammonti li għandhom jithallsu mill-manifatturi taz-zokkor lill-bejjiegha tal-pitravi fir-rigward tal-imposti A jew B imsemmija fl-Artikolu 1(3)

	2002/2003	2003/2004	2005/2006
Prezz tal-komplement għall-pitravi A (*)			0,378
Prezz tal-komplement għall-pitravi B (*)	10,414	9,976	18,258

(*) Prezz tal-komplement fir-rigward tal-imposta A jew B għal kull tunnellata ta' pitravi ta' kwalità standard (EUR).